



भारतीय
प्रौद्योगिकी
संस्थान
काशी हिन्दू विश्वविद्यालय



INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)

जनसंदेश टाइम्स

Office of the Registrar
(Press & Publicity Cell)

दिनांक : 05.02.2019


पुरनिए होंगे समारोह के मुख्य आकर्षण

वाराणसी। आईआईटी बीएचयू 2018 से 2020 को शताब्दी वर्ष के रूप में मना रहा है। इस क्रम में नौ फरवरी से 12 फरवरी तक ग्लोबल अल्युमनाई मीट का आयोजन किया जाएगा। शताब्दी समारोह की शुरुआत पिछले वर्ष 22 फरवरी से की गयी जो अगले वर्ष बसंत पंचमी तक चलेगी।

सोमवार को संस्थान के निदेशक कार्यालय स्थित समिति कक्ष में आयोजित पत्रकार वार्ता में संस्थान के निदेशक ने यह जानकारी दी। उन्होंने बताया कि उद्घाटन समारोह नौ फरवरी को होगा। इसमें मुख्य अतिथि प्रदेश के मुख्यमंत्री योगी आदित्यनाथ शामिल होंगे। 11 फरवरी को समापन समारोह में रेलवे राज्य मंत्री मनोज सिन्हा मुख्य अतिथि के रूप में आमंत्रित किया गया है। चार दिवसीय समारोह में पूरे विश्व से लगभग 300 पुरातन छात्र अपने परिवार संग शिरकत करेंगे।

इसके अतिरिक्त पत्रकार वार्ता में अधिष्ठाता संसाधन एवं पुरा छात्र प्रो. अनिल कुमार त्रिपाठी, अधिष्ठाता शोध एवं विकास, प्रो. राजीव

प्रकाश, ग्लोबल अल्युमनाई मीट के संयोजक सचिव और संस्थान के बोर्ड ऑफ गवर्नर्स के सदस्य नितिन मल्होत्रा, बनारस एल्युमनाई एसोसिएशन के अध्यक्ष प्रो. रामजी अग्रवाल और अल्युमनाई अफेयर्स के फैकेल्टी इंचार्ज डा. पुनीत बिंदलिश ने संयुक्त रूप से चार दिन तक चलने वाले समारोह की जानकारी दी।



आईआईटी शताब्दी समारोह

नौ से 12 फरवरी तक चलेगा
आयोजन

उद्घाटन समारोह में शिरकत
करेंगे मुख्यमंत्री योगी
आदित्यनाथ

समापन समारोह में शामिल
होंगे केन्द्रीय रेल राज्य मंत्री
मनोज सिन्हा

अमेजन और इंटेल् कराएंगे वर्कशॉप

वाराणसी। आईआईटी बीएचयू में नौ फरवरी को अमेजन और इंटेल् की तरफ से वर्कशॉप का आयोजन किया जाएगा। इसमें संस्थान के 70 छात्रों को आर्टिफिशियल इंटेलिजेंस और मशीन लर्निंग की जानकारी दी जाएगी। इसके बाद साइंस एंड टेक्नोलॉजी काउंसिल का ओपन हाउस सेशन होगा। जिसमें संस्थान के सभी

टेक्निकल प्रोजेक्ट्स का डिस्प्ले किया जाएगा। इस दौरान संस्थान में छात्रों द्वारा अपने स्टार्ट अप की जानकारी इन्वेस्टर्स को दी जाएगी। इस दौरान जिसका स्टार्ट अप इन्वेस्टर्स को पसंद आएगा उन्हें फंड उपलब्ध कराया जाएगा। शाम को छात्रों और पुरातन छात्रों द्वारा सांस्कृतिक कार्यक्रमों का आयोजन किया जाएगा।

स्थापना दिवस में होंगे आईआईटी एल्युमिनाई

वाराणसी। बीएचयू में बसंत पंचमी के अवसर पर दस फरवरी को विश्वविद्यालय में निकली जाने वाली झांकी में संस्थान के छात्रों के साथ 300 पुरातन छात्र अपने परिवार के साथ शामिल होंगे। संस्थान की तरफ से झांकी में पहली बार पुरातन छात्रों और उनके परिवार के शामिल होने का आयोजन किया जा रहा है।

स्वतंत्रता भवन में होगा सांस्कृतिक कार्यक्रम

दस फरवरी को स्वतंत्रता भवन में शाम छह बजे से रिपक मैके द्वारा सांस्कृतिक कार्यक्रम विरासत का आयोजन किया जाएगा। इसमें ओडिशी नृत्यांगना सुजाता मोहापात्रा एवं शास्त्रीय संगीत गायक सजीव अभयंकर अपनी प्रस्तुति देंगे। देर रात संस्थान में स्पोर्ट्स नाइट में संस्थान के छात्र और पुरा छात्र में विभिन्न खेलों का आयोजन किया जाएगा।

होगी ग्लोबल एल्युमिनाई मीट

वाराणसी। आईआईटी बीएचयू में 11 फरवरी को शताब्दी समारोह में ग्लोबल एल्युमनी मीट का आयोजन किया गया है। जो आईआईटी शताब्दी कार्यक्रम के समापन समारोह का आयोजन किया जाएगा। इसमें मुख्य अतिथि केन्द्रीय रेल राज्य मंत्री मनोज सिन्हा मुख्य अतिथि रहेंगे। इस दौरान पुरा छात्रों को शताब्दी अवार्ड से सम्मानित किया जाएगा। इसके उपरांत पैनल डिस्कशन का आयोजन किया जाएगा, जिसमें माई गवर्नमेंट के सीईओ अरविंद गुप्ता शामिल होंगे। साथ ही, 12 फरवरी को संस्थान की तरफ से पुरा छात्रों के लिए प्रयागराज में कुंभ स्नान और दर्शन की भी व्यवस्था की गई है।

सम्मानित होंगे 1969 बैच के पूर्व छात्र

वाराणसी। आईआईटी बीएचयू के 1969 बैच के पुरातन छात्रों को उनके 50 वर्ष पूरा होने पर सम्मानित किया जाएगा। इसके बाद पैनल डिस्कशन का आयोजन होगा जिसमें आगामी सौ वर्षों में आईआईटी बीएचयू की तरफ से विज्ञान, समाज और देश के लिए दिये जाने वाले योगदान पर चर्चा की जाएगी। इसमें सिरको के वाइस प्रेसीडेंट विश अखर शामिल होंगे।